

ಗುರುಕವಚಾನ್ತರಂ

{ || ಗುರುಕವಚಾನ್ತರಂ || }

|| ಪುರಶ್ಚರಣರಸೋಲ್ಲಾಸೇ ದ್ವಿತೀಯಪ್ರಶ್ನೇ ದಶಮಪಟಲೇ ಗುರುಕವಚಾನ್ತರಂ ||

ಈಶ್ವರ ಉವಾಚ |

ಶೃಣು ದೇವಿ ! ಪ್ರವಕ್ಷ್ಯಾಮಿ ಗುಹ್ಯಾದ್ಗುಹ್ಯತರಂ ಮಹತ್ |

ಲೋಕೋಪಕಾರಕಂ ಪ್ರಶ್ನಂ ನ ಕೇನಾಪಿ ಕೃತಂ ಪುರಾ || ೧ ||

ಅದ್ಯಪ್ರಭೃತಿ ಕಸ್ಯಾಪಿ ನಾಖ್ಯಾತಂ ಕವಚಂ ಮಯಾ |

ದೇಶಿಕಾ ಬಹವಃ ಸಂತಿ ಮನ್ತ್ರ ಸಾಧನತತ್ಪರಾಃ || ೨ ||

ನ ತೇಷಾಂ ಜಾಯತೇ ಸಿದ್ಧಿರ್ಮನ್ತ್ರವಾ ಚಕ್ರಪೂಜನೈಃ |

ಗುರೋರ್ವಿಧಾನಂ ಕವಚಮಜ್ಞಾತ್ವಾ ಕ್ರಿಯತೇ ಜಪಃ || ೩ ||

ವೃಥಾ ಶ್ರಮೋ ಭವೇತ್ತಸ್ಯ ನ ಸಿದ್ಧಿರ್ಮನ್ತ್ರ ಪೂಜನೈಃ |

ಗುರುಪಾದಂ ಪುರಸ್ಕೃತ್ಯ ಪ್ರಾಪ್ಯತೇ ಕವಚಂ ಶುಭಮ್ || ೪ ||

ತದಾ ಮನ್ತ್ರ ಸ್ಯ ಯನ್ತ್ರ ಸ್ಯ ಸಿದ್ಧಿರ್ಭವತಿ ತತಕ್ಷಣಾತ್ |

ಸುಗೋಪ್ಯಂತು ಪ್ರಜಪ್ತವ್ಯಂ ನ ವಕ್ತವ್ಯಂ ವರಾನನೇ ! || ೫ ||

|| ವಿನಿಯೋಗಃ ||

ಓಂ ನಮೋಽಸ್ಯ ಶ್ರೀಗುರುಕವಚನಾಮಮನ್ತ್ರ ಸ್ಯ ಪರಮಬ್ರಹ್ಮರ್ಷಿಃ

ಸರ್ವವೇದಾನುಜ್ಞೋ ದೇವದೇವ ಶ್ರೀಆದಿಶಿವೋ ದೇವತಾ |

ನಮೋ ಹೇಸೌಂ ಹಂಸಃ ಹಸಕ್ಷಮಲವರಯೂಂ ವೀಜಂ |

ಸೋಽಹಂ ಹಂಸಃ ಹಸಕ್ಷಮಲವರಯೂಂ ಶಕ್ತಿಃ |

ಹಂಸಃ ಸೋಽಹಂ ಕೀಲಕಂ |

ಶ್ರೀಸಮಸ್ತಗುರುಮಣ್ಣಲಪ್ರೀತ್ಯರ್ಥೇ ಜಪೇ ವಿನಿಯೋಗಃ ।

॥ ಅಥ ಧ್ಯಾನಮ್ ॥

ಶ್ರೀಸಿದ್ಧಮಾನವಮುಖಾ ಗುರವಃ ಸ್ವರೂಪಂ

ಸಂಸಾರದಾಹಶಮನಂ ದ್ವಿಭುಜಂ ತ್ರಿನೇತ್ರಮ್ ॥ ೧॥

ವಾಮಾಙ್ಗಶಕ್ತಿಸಕಲಾಭರಣೈರ್ವಿಭೂಷಂ

ಧ್ಯಾಯೇಜ್ಜಪೇತ್ ಸಕಲಸಿದ್ಧಿಫಲಪ್ರದೈ ಚ ॥ ೨॥

॥ ಇತಿ ಮನಸಾ ಪ್ರಣಮ್ಯ ॥

॥ ನ್ಯಾಸಃ ॥

ಹಸಾಂ ಹೃದಯಾಯ ನಮಃ । ಹಸೀಂ ಶಿರಸೇ ಸ್ವಾಹಾ ।

ಹಸೂಂ ಶಿಖಾಯೈ ವಷಟ್ । ಹಸಿಂ ಕವಚಾಯ ಹುಂ ।

ಹೇಸಾಂ ನೇತ್ರತ್ರಯಾಯ ವೌಷಟ್ । ಹಸಃ ಅಸ್ತ್ರಾಯ ಫಟ್ ।

ಏವಂ ಕರಾಙ್ಗನ್ಯಾಸಂ ಕೃತ್ವಾ ಉಪಚಾರೈಃ ಸಮ್ಪೂಜ್ಯ ।

॥ ಅಥ ಕವಚಂ ॥

ಓಂ ನಮಃ ಪ್ರಕಾಶಾನಂದನಾಥಶ್ಚ ಶಿಖಾಯಾಂ ಪಾತು ಮೇ ಸದಾ ।

ಪರಶಿವಾನಂದನಾಥಶ್ಚ ಶಿರೋ ಮೇ ರಕ್ಷಯೇತ್ ಸದಾ ॥ ೧॥

ಪರಶಕ್ತಿದಿವ್ಯಾನಂದನಾಥೋ ಭಾಲೇ ಚ ರಕ್ಷತು ।

ಕಾಮೇಶ್ವರಾನಂದನಾಥೋ ಮುಖಂ ರಕ್ಷತು ಸರ್ವಧೃಕ್ ॥ ೨॥

ದಿವ್ಯಾಘೋ ಮಸ್ತಕಂ ದೇವಿ ! ಪಾತು ಸರ್ವಂ ಶಿರಃ ಸದಾ ।

ಕಣ್ಣಾದಿನಾಭಿಪರ್ಯುಂತಂ ಸಿದ್ಧೌಘಾ ಗುರವಃ ಪ್ರಿಯೇ ! ॥ ೩॥

ಭೋಗಾನಂದನಾಥಗುರುಃ ಪಾತು ದಕ್ಷಿಣಬಾಹುಕಮ್ ।

ಸಮಯಾನಂದನಾಥಶ್ಚ ಸಂತತಂ ಹೃದಯೇಽವತು ॥ ೪॥

ಸಹಜಾನಂದನಾಥಶ್ಚ ಕಟಿಂ ನಾಭಿಂ ರಕ್ಷತು ।

ಏಷು ಸ್ಥಾನೇಷು ಸಿದ್ಧೌಘಾ ರಕ್ಷಂತು ಗುರವಃ ಸದಾ ॥ ೫ ॥

ಅಧರೇ ಮಾನವೌಘಾಶ್ಚ ಗುರವಃ ಕುಲನಾಯಿಕೇ ! ।

ಗಗನಾನಂದನಾಥಶ್ಚ ಗುಲ್ಫಯೋಃ ಪಾತು ಸರ್ವದಾ ॥ ೬ ॥

ನೀಲೌಘಾನಂದನಾಥಶ್ಚ ರಕ್ಷಯೇತ್ಪಾದಪೃಷ್ಠತಃ ।

ಸ್ವಾತ್ಮಾನಂದನಾಥಗುರುಃ ಪಾದಾಙ್ಗುಲೀಶ್ಚ ರಕ್ಷತು ॥ ೭ ॥

ಕನ್ನೋಲಾನಂದನಾಥಶ್ಚ ರಕ್ಷೇತ್ಪಾದತಲೇ ಸದಾ ।

ಇತ್ಯೇವಂ ಮಾನವೌಘಾಶ್ಚ ನೃಸೇನ್ನಾಭ್ಯಾಧಿಪಾದಯೋಃ ॥ ೮ ॥

ಗುರುರ್ಮೇ ರಕ್ಷಯೇದುವ್ಯಾಂ ಸಲಿಲೇ ಪರಮೋ ಗುರುಃ ।

ಪರಾಪರಗುರುವೇಹ್ನಾ ರಕ್ಷಯೇತ್ ಶಿವವಲ್ಲಭೇ ! ॥ ೯ ॥

ಪರಮೇಷ್ಟಿ ಗುರುಶ್ಚೈವ ರಕ್ಷಯೇದ್ವಾಯುಮಣ್ಡಲೇ ।

ಶಿವಾದಿಗುರವಃ ಸಾಕ್ಷಾದಾಕಾಶೇ ರಕ್ಷಯೇತ್ ಸದಾ ॥ ೧೦ ॥

ಇಂದ್ರೋ ಗುರುಃ ಪಾತು ಪೂರ್ವೇ ಆಗ್ನೇಯ್ಯಾಂ ಗುರುರಗ್ನಯಃ ।

ದಕ್ಷೇ ಯಮೋ ಗುರುಃ ಪಾತು ನೈಋತ್ಯಾಂ ನಿರೃತಿಗುರುಃ ॥ ೧೧ ॥

ವರುಣೋ ಗುರುಃ ಪಶ್ಚಿಮೇ ಚ ವಾಯವ್ಯಾಂ ಮಾರುತೋ ಗುರುಃ ।

ಉತ್ತರೇ ಧನದಃ ಪಾತು ಐಶಾನ್ಯಾಮೀಶ್ವರೋ ಗುರುಃ ॥ ೧೨ ॥

ಊರ್ಧ್ವಂ ಪಾತು ಗುರುರ್ಬ್ರಹ್ಮಾ ಅನಂತೋ ಗುರುರಪ್ಯಧಃ ।

ಏವಂ ದಶ ದಿಶಃ ಪಾಂತು ಇಂದ್ರಾದ್ಯಾ ಗುರವಃ ಕ್ರಮಾತ್ ॥ ೧೩ ॥

ಶಿರಸಃ ಪಾದಪರ್ಯಂತಂ ಪಾನ್ತು ದಿವ್ಯಾಘಸಿದ್ಧಯಃ |
ಮಾನವಾಘಾಶ್ಚ ಗುರವೋ ವ್ಯಾಪಕಂ ಪಾನ್ತು ಸರ್ವದಾ || ೧೪ ||

ಸರ್ವತ್ರ ಗುರುರೂಪೇಣ ಸಂರಕ್ಷೇತ್ ಸಾಧಕೋತ್ತಮಮ್ |
ಆತ್ಮಾನಂ ಗುರುರೂಪಂ ಚ ಧ್ಯಾಯೇನ್ಮನ್ತ್ರಂ ಸದಾ ಬುಧಃ || ೧೫ ||

ಇತ್ಯೇವಂ ಗುರುಕವಚಂ ಬ್ರಹ್ಮಲೋಕೇಽಪಿ ದುರ್ಲಭಮ್ |
ತವ ಪ್ರೀತ್ಯಾ ಮಯಾಖ್ಯಾತಂ ನ ಕಸ್ಯ ಕಥಿತಂ ಪ್ರಿಯೇ ! || ೧೬ ||

ಪೂಜಾಕಾಲೇ ಪರೀದ್ ಯಸ್ತು ಜಪಕಾಲೇ ವಿಶೇಷತಃ |
ತ್ರೈಲೋಕ್ಯದುರ್ಲಭಂ ದೇವಿ ! ಭುಕ್ತಿಮುಕ್ತಿಫಲಪ್ರದಮ್ || ೧೭ ||

ಸರ್ವಮನ್ತ್ರಫಲಂ ತಸ್ಯ ಸರ್ವಯನ್ತ್ರಫಲಂ ತಥಾ |
ಸರ್ವತೀರ್ಥಫಲಂ ದೇವಿ ! ಯಃ ಪರೀತ್ ಕವಚಂ ಗುರೋಃ || ೧೮ ||

ಅಷ್ಟಗಂಧೇನ ಭೂರ್ಜೇ ಚ ಲಿಖ್ಯತೇ ಚಕ್ರಸಂಯುತಮ್ |
ಕವಚಂ ಗುರುಪಚ್ಛೇಸ್ತು ಭಕ್ತ್ಯಾ ಚ ಶುಭವಾಸರೇ || ೧೯ ||

ಪೂಜಯೇದ್ಧೂಪದೀಪಾದ್ಯೈಃ ಸುಧಾಭಿಃ ಸಿತಸಂಯುತೈಃ |
ತರ್ಪಯೇದ್ಗುರುಮನ್ತ್ರೇಣ ಸಾಧಕಃ ಶುದ್ಧಚೇತಸಾ || ೨೦ ||

ಧಾರಯೇತ್ ಕವಚಂ ದೇವಿ ! ಇಹ ಭೂತಭಯಾಪಹಮ್ |
ಪರೇನ್ಮನ್ತ್ರೇ ತ್ರಿಕಾಲಂ ಹಿ ಸ ಮುಕ್ತೋ ಭವಬಂಧನಾತ್ |
ಏವಂ ಕವಚಂ ಪರಾತ್ಪರಂ ದಿವ್ಯಾಘಸಿದ್ಧಾಘಕಾಲವಾನ್ || ೨೧ ||

|| ಇತಿ ಪುರಶ್ಚರಣರಸೋಲ್ಲಾಸೇ ದ್ವಿತೀಯಪ್ರಶ್ನೇ

ದಶಮಪಟಲೇ ಗುರುಕವಚಾಂತರಂ ಸಮಾಪ್ತಮ್ ||

<http://muktalib5.org>

Proofread byDPD

Please send corrections to sanskrit@cheerful.com

Last updated ತೊoday

<http://sanskritdocuments.org>

Guru Kavachantaram Lyrics in Kannada PDF

% File name : gurukavachAntaram.itx

% Category : kavacha

% Location : doc_deities_misc

% Language : Sanskrit

% Subject : philosophy/hinduism/religion

% Transliterated by : <http://muktalib5.org>

% Proofread by : <http://muktalib5.org>, DPD

% Latest update : August 26, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website